

## REGOLAMENT TA' IMPLIMENTAZZJONI TAL-KUMMISSJONI (UE) 2023/1547

tas-26 ta' Lulju 2023

## li jdahhal isem fir-registru ta' denominazzjonijiet ta' oriġini protetti u indikazzjonijiet ġeografici protetti ("Gower Salt Marsh Lamb" (DOP))

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 1151/2012 tal-Parlament Ewropew u tal-Kunsill tal-21 ta' Novembru 2012 dwar skemi tal-kwalità għal prodotti agrikoli u oġġetti tal-ikel <sup>(1)</sup>, u b'mod partikolari l-Artikolu 52(3)(b) tiegħu,

Billi:

- (1) F'konformità mal-Artikolu 50(2)(a) tar-Regolament (UE) Nru 1151/2012, l-applikazzjoni tar-Renju Unit biex jirreġistra l-isem "Gower Salt Marsh Lamb" bħala Denominazzjoni ta' Oriġini Protetta giet ippubblikata f'Il-Ġurnal Uffiċjali tal-Unjoni Ewropea <sup>(2)</sup>.
- (2) Fit-8 ta' Marzu 2022, il-Kummissjoni rċeviet avviz ta' oppożizzjoni minn Franza. Il-Kummissjoni għaddiet l-avviz ta' oppożizzjoni lir-Renju Unit fl-10 ta' Marzu 2022. Fis-6 ta' Mejju 2022, Franza ppreżentat dikjarazzjoni motivata ta' oppożizzjoni lill-Kummissjoni.
- (3) Wara li eżaminat id-dikjarazzjoni motivata tal-oppożizzjoni u sabet li hija ammissibbli, f'konformità mal-Artikolu 51(3) tar-Regolament (UE) Nru 1151/2012, il-Kummissjoni stiednet lir-Renju Unit u lil Franza, permezz ta' ittra datata t-30 ta' Ġunju 2022, biex jipparteċipaw f'konsultazzjonijiet xierqa bil-hsieb li jintlaħaq ftehim.
- (4) Fit-28 ta' Settembru 2022, fuq talba tar-Renju Unit, il-Kummissjoni estendiet l-iskadenza għall-konsultazzjonijiet b'xahar. Il-konsultazzjonijiet bejn ir-Renju Unit u Franza ntemmu mingħajr ma ntlahaq ftehim.
- (5) Għaldaqstant, jenhtieg li l-Kummissjoni tiehu deċizzjoni dwar ir-reġistrazzjoni f'konformità mal-proċedura prevista fl-Artikolu 52(3)(b) tar-Regolament (UE) Nru 1151/2012, filwaqt li tqis ir-riżultati ta' dawn il-konsultazzjonijiet.
- (6) L-argumenti ewlenin ta' Franza kif stabbiliti fid-dikjarazzjoni motivata tal-oppożizzjoni u fil-konsultazzjonijiet li saru mar-Renju Unit jistgħu jitqassru kif ġej.
- (7) Franza sostniet li jenhtieg li jiġi speċifikat, kif mehtieg mill-Artikolu 7(1)(e) tar-Regolament (UE) Nru 1151/2012, jekk l-iffriżar tal-laħam huwiex awtorizzat. L-opponent iddikjara li jekk l-iffriżar ikun permess, dan jista' jiddestabilizza s-suq taż-żewġ DOP Franciżi "Prés-salés de la baie de Somme" u "Prés-salés du Mont-Saint-Michel" li huma disponibbli fis-suq biss minn Lulju sa Novembru, u jwassal għal kompetizzjoni ingusta. L-ispeċifikazzjonijiet ta' dawn il-prodotti jipprojbixxu l-iffriżar u t-taħlil tal-laħam.
- (8) Barra minn hekk, l-opponent iddikjara li d-dispożizzjonijiet li jiddefinixxu l-marġi salmastri li huma previsti fl-ispeċifikazzjoni tal-Prodott jenhtieg li jiżdiedu mad-Dokument Uniku meta jitqies li r-rabta bejn il-prodott iddikjarat bħala DOP u ż-zona ġeografika demarkata tehtieg li tiġi definita fid-dokument uniku skont l-Artikolu 8(1)(c)(ii) tar-Regolament (UE) Nru 1151/2012.
- (9) Ir-Renju Unit speċifika li preferibbilment il-laħam għandu jinbiegħ u jittiekel frisk, għalkemm il-laħam jista' jiġi iffriżat. Ladarba l-laħam ikun iffriżat, il-laħam irid jinbiegħ iffriżat. L-ispeċifikazzjoni tal-Prodott kif ukoll tad-Dokument Uniku ġew emendati skont dan.

<sup>(1)</sup> ĠU L 343, 14.12.2012, p. 1.<sup>(2)</sup> ĠU C 492, 8.12.2021, p. 8.

- (10) Ir-Renju Unit inkluda wkoll il-mapep u l-koordinati tal-GPS li jiddemarkaw il-marġi salmastri għad-Dokument Uniku.
- (11) Franza qieset dawk l-emendi bħala insuffiċjenti biex jissodisfaw it-talbiet tagħha u talbet aktar kjarifiki dwar il-perjodu li matulu l-prodott ikun disponibbli ffriztat fis-suq. Fir-rigward tad-definizzjoni ta' marġi salmastri, talbet l-inklużjoni ta' ċerti partijiet tal-Ispesifikazzjoni tal-Prodott fid-Dokument Uniku b'mod partikolari d-definizzjoni dettaljata ta' "marġ salmastru" u r-reqwiżiti speċifiċi relatati.
- (12) Il-Kummissjoni vvalutat l-argumenti esposti fid-dikjarazzjoni motivata ta' oppożizzjoni minn Franza fid-dawl tad-dispożizzjonijiet tar-Regolament (UE) Nru 1151/2012, filwaqt li qieset ir-riżultati tal-konsultazzjonijiet xierqa mwettqa bejn l-applikant u l-avversarju u waslet għall-konkluzjonijiet li ġejjin.
- (13) Fir-rigward tal-allegat nuqqas ta' konformità tal-applikazzjoni tad-DOP mal-kundizzjonijiet stabbiliti fl-Artikolu 7(1)(e) tar-Regolament (UE) Nru 1151/2012, l-iffriżar tal-laħam fih innifsu mhuwiex metodu biex jinkiseb il-prodott. L-Artikolu 7(1)(e) tar-Regolament (UE) Nru 1151/2012 ma jehtieġx l-inklużjoni ta' regola speċifika dwar il-possibbiltà li l-laħam jiġi ffriztat, u lanqas il-perjodu li matulu l-prodott jista' jinbiegħ iffriżtat. Jithalla fidejn l-applikant jekk idahħalx regoli ta' dak it-tip. Wara l-oppożizzjoni, l-applikant għażel li jippreċiża s-sistema tal-prodott iffriżtat. Ir-regoli dwar l-iffriżar tal-prodott huma rilevanti għad-deskrizzjoni tal-prodott.

Fid-dawl ta' dan ta' hawn fuq, jenhtieġ li l-kundizzjoni msemmija fl-Artikolu 7(1)(e) tar-Regolament (UE) Nru 1151/2012 titqies bħala ssodisfata.

- (14) Fir-rigward tal-pretensjoni dwar l-allegat nuqqas ta' konformità mal-Artikolu 8(1)(c)(ii) tar-Regolament (UE) Nru 1151/2012, id-Dokument Uniku jiddeskrivi b'mod korrett u eżawrjenti "ir-rabta bejn il-prodott u l-ambjent ġeografiku jew l-orijini ġeografika".

Il-karatteristiċi u l-kwalità tal-prodott huma influwenzati minn żewġ fatturi ewlenin li jinkludu d-dieta naturali tal-ħaruf li tikkonsisti fir-ragħa tal-vegetazzjoni unika tal-bwar salmastri li tinsab fil-kosta tat-Tramuntana ta' Gower. Id-Dokument Uniku jkompli jispeċifika li fil-marġi salmastri tikber firxa ta' pjanti alofitiċi partikolari għal dik iż-żona, iżda l-iżjed li jikbru huma komunitajiet ta' pjanti tal-livelli tan-nofs u ta' fuq tal-marġ, u hemm rappreżentanza qawwija taż-żewġ speċijiet elenkati fl-Anness 1 tad-Direttiva tal-Kunsill dwar il-ħabitats u l-Fawna u l-Flora Selvagġa: il-Merġħat Salmastri Atlantiċi u Salicornia u speċijiet oħra annwali ta' żoni bit-tajn u bir-ramel. Mappa u koordinati GPS li juru ż-żona koperta minn dawn il-marġi salmastri ġew inklużi wkoll fid-Dokument Uniku mill-applikant bi twegiba għat-talba magħmula minn Franza.

Id-Dokument Uniku huwa sommarju tal-Ispesifikazzjoni tal-Prodott. L-elementi addizzjonali li l-opponent jitlob li jdahħal mhumiex elementi essenzjali biex jinftehem il-metodu ta' produzzjoni.

Fid-dawl ta' dan ta' hawn fuq, jenhtieġ li r-reqwiżiti tal-Artikolu 8(1)(c)(ii) tar-Regolament imsemmi jitqiesu bħala ssodisfati.

- (15) Fil-kuntest tal-konsultazzjonijiet bejn il-partijiet, kemm id-Dokument Uniku kif ukoll l-Ispesifikazzjoni tal-Prodott ġew emendati. Minħabba li dawk l-emendi mhumiex meqjusa sostanzjali, b'konformità mal-Artikolu 51(4) tar-Regolament (UE) Nru 1151/2012, il-Kummissjoni ma rrepetietx l-iskrutinju tal-applikazzjoni u kkonkludiet li l-kundizzjonijiet għar-registrazzjoni huma ssodisfati.
- (16) Fid-dawl ta' dan ta' hawn fuq, jenhtieġ li d-denominazzjoni "Gower Salt Marsh Lamb" tiddahħal fir-registru tad-denominazzjonijiet ta' orijini protetta u tal-indikazzjonijiet ġeografiki protetti. Il-verżjoni konsolidata tad-Dokument Uniku jenhtieġ li tiġi ppubblikata għall-informazzjoni biss.
- (17) Il-miżuri previsti f'dan ir-Regolament huma f'konformità mal-opinjoni tal-Kumitat tal-Politika dwar il-Kwalità tal-Prodotti Agrikoli,

ADOTTAT DAN IR-REGOLAMENT:

*Artikolu 1*

L-isem “Gower Salt Marsh Lamb” (DOP) huwa rreġistrat.

L-isem imsemmi fl-ewwel paragrafu jidentifika prodott tal-Klassi 1.1. Laħam frisk (u ġewwieni), kif speċifikat fl-Anness XI tar-Regolament ta' Implimentazzjoni tal-Kummissjoni (UE) Nru 668/2014 <sup>(3)</sup>.

*Artikolu 2*

Id-Dokument Uniku konsolidat huwa stipulat fl-Anness ta' dan ir-Regolament.

*Artikolu 3*

Dan ir-Regolament għandu jidhol fis-seħħ fl-ghoxrin jum wara dak tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, is-26 ta' Lulju 2023.

*Għall-Kummissjoni*  
*Il-President*  
Ursula VON DER LEYEN

---

<sup>(3)</sup> Ir-Regolament ta' Implimentazzjoni tal-Kummissjoni (UE) Nru 668/2014 tat-13 ta' Ġunju 2014 li jstabbilixxi regoli għall-applikazzjoni tar-Regolament (UE) Nru 1151/2012 tal-Parlament Ewropew u tal-Kunsill dwar skemi tal-kwalità għal prodotti agrikoli u oġġetti tal-ikel (ĠU L 179, 19.6.2014, p. 36).

## ANNEX

## DOKUMENT UNIKU

## “Gower Salt Marsh Lamb”

Nru tal-UE: PDO-GB-02452 – 01.04.2019

## DOP (X) IĠP ( )

## 1. Isem/ismijiet [tad-DOP jew tal-IĠP]

“Gower Salt Marsh Lamb”

## 2. Stat Membru jew Pajjiż Terz

Ir-Renju Unit

## 3. Deskrizzjoni tal-prodott agrikolu jew tal-oġġett tal-ikel

## 3.1. Tip ta' prodott [bhal fl-Anness XI]

Klassi 1.1 Laħam frisk (u l-ġewwieni)

## 3.2. Deskrizzjoni tal-prodott li għalih japplika l-isem f(1)

“Gower Salt Marsh Lamb” huwa ħaruf prim li jitwield, jitrabba u jiġi skarnat fil-penisola ta' Gower fin-Nofsinhar ta' Wales. Il-karatteristiċi distintivi tal-laħam jinkisbu mill-ħxejjex uniċi u mill-ambjent singolari tal-marġ salmastru tal-kosta tat-Tramuntana ta' Gower, fejn jirgħu l-ħrief.

“Gower Salt Marsh Lamb” huwa prodott naturali staġunali li jinsab għall-bejgħ minn Ġunju sa tmien Diċembru. Ma hemmx restrizzjonijiet dwar liema razez (jew razez x) ta' nagħaġ jintużaw għall-produzzjoni tal-“Gower Salt Marsh Lamb”. Izda r-razez li huma l-izjed addattati huma dawk l-izjed b'sahħithom, ehfef u aktar aġli li jiffjorixxu fuq l-ikel tal-ħxejjex li jikbru fil-marġ salmastru.

Meta jinqatlu, il-ħrief għall-produzzjoni tal-“Gower Salt Marsh Lamb” ikollhom bejn erba' u għaxar xhur. Il-ħrief kollha jridu jqattgħu mill-inqas xahrejn b'kollox, (u mill-inqas nofs hajjithom) jirgħu fil-marġ salmastru, izda xi whud jithallew sa tmien xhur jirgħu fil-marġ.

Il-ħrief jitrabbew fil-beraħ, u billi huma ħielsa li jirgħu fuq medda kbira ta' art u fuq distanzi twal fil-marġ, jitilgħu b'sahħithom. Dan il-fatt jikkontribwixxi għall-karatteristiċi speċifiċi tal-“Gower Salt Marsh Lamb” billi l-ħrief jimaturaw bil-mod, u b'hekk jintlaħaq l-aħjar bilanċ possibbli ta' laħam bejn dgħif u xaħmi, flimkien ma' “distribuzzjoni konsistenti ta' għeruq irħamin ta' xaħam tul il-fibri muskolari”. Il-ġogi tar-riglejn huma ddefiniti tajjeb b'konformazzjoni tajba tal-muskoli, u l-laħam nej għandu kulur aħmar skur.

Meta jinqatlu l-ħrief tal-“Gower Salt Marsh Lamb”, il-piż mejjet tal-karkassi jkun bejn 16 u 23 kilogramma. Il-klassifikazzjoni EUROP tal-karkassi tal-“Gower Salt Marsh Lamb” hija tal-klassi ta' xaħam 2L sa 3L u ta' U sa O tal-klassi tal-konformazzjoni tal-muskoli, u l-biċċa l-kbira tal-ħrief huma kklassifikati R għall-konformazzjoni u 3L għax-xaħam.

Meta l-laħam jissajjar (skont kif deskritt minn bord indipendenti tal-analiżi sensorja) il-“Gower Salt Marsh Lamb” għandu toghma “ekwilibrata tenera, hlejja u delikata ta' ħaruf, bi ħjiel ta' ħaxix, u kemxejn mielha, u li thalli toghma pjaċevoli ta' ħaruf fil-ħalq”. Ix-xaħam (li hu mifrux tajjeb mal-laħam u jibqa' jidher wara t-tisjir) huwa ta' kulur il-krema u jirtab waqt it-tisjir, u ma jhallix toghma xaħmija fil-palat. Il-laħam tal-ħaruf għandu riha hlejja sottili u huwa sukkulenti u teneru”. Meta ġie vvalutat minn analista tal-konsistenza, il-“Gower Salt Marsh Lamb” instab li jzomm l-integrità tal-fibra muskolari u din tissarraf f'“sukkulenza mal-ewwel gidma”.

Il-“Gower Salt Marsh Lamb” jinbiegħ bhala karkassa shiha, inkella bhala qatgħat. Huwa l-aħjar meta jinbiegħ u jittiekel frisk, izda jista' wkoll jiġi ffrizat. Kull laħam li huwa ffrizat għandu jinbiegħ bhala ffrizat.

3.3. *Għalf (għall-prodotti li joriginaw mill-annimali biss) u materja prima (għall-prodotti pproċessati biss)*

Il-foraġġ kollu, kemm dak li jirgħu l-annimali, kif ukoll dak li jinħażen, irid bilfors jorigina miż-zona ddefinita u l-intenzjoni hi li mija fil-mija tal-għalf jinkiseb minn hemm. Izda f'ċirkostanzi eċċezzjonali, huwa permess li jintuża massimu ta' 25 % fis-sena ta' għalf niexef mixtri. Dan jiġi awditjat mir-rekords tar-ragħa u tal-ħażna u billi jinżamm djarju mill-produtturi, fejn jiġi rreġistrat l-għalf miżjud li jkun iddaħħal fl-azjenda agrikola mid-djarji li jzommu l-produtturi.

3.4. *Passi speċifiċi tal-produzzjoni li jridu jsiru fiż-zona ġeografika ddefinita*

Il-ħrief kollha tar-razza "Gower Salt Marsh Lamb" iridu jitwieldu, jitrabbew u jiġu skarnati fiż-zona ddefinita.

3.5. *Regoli speċifiċi dwar it-tqattigh, it-tahkik, l-ippakkjar, eċc.*

—

3.6. *Regoli speċifiċi dwar it-tikkettar*

—

4. **Definizzjoni fil-qosor taż-zona ġeografika**

Il-Penisola ta' Gower

Il-Penisola ta' Gower fin-Nofsinhar ta' Wales kif inhi demarkata mill-konfini tal-kostitwenzi elettorali elenkati hawn taht u kif jidhru fil-Mappa A:-

---

Il-Konfini tal-Kostitwenzi Elettorali tal-Penisola ta' Gower


---

Gorseinon, Llŵchwr, Gowerton, Dunvant, Killay, Upper Killay, Mumbles, Bishopston, Pennard, Llanrhidian Higher, Llanrhidian Lower, Ilston, Penrice, Reynoldstone, Port Eynon, Rhossili, Llangennith, Llanmadoc, Port Eynon, Rhossili, Llangennith, Llanmadoc, Cheriton

---

Mappa A

**Dehra tal-konfini tal-kostitwenzi elettorali tal-Penisola ta' Gower**



Il-Penisola ta' Gower tinkludi l-marġi salmastru kostali fuq il-kosta tat-Tramuntana tal-penisola kif muri fil-Mappa B hawn taht:

Mappa B

Dehra tal-marġi salmastri tat-Tramuntana ta' Gower



Kif jidher mill-mappa ta' hawn fuq, fit-totalità tagħhom, dawn il-marġi salmastri jkopru zona fil-Lvant ta' Whitford Burrows lejn il-Loughor Bridge fuq l-A484. Din l-erja hija magħmula minn:

- 1) il-marġ salmastru ta' Llanrhidian u Landimore — fil-Lvant ta' Whitford Burrow sa Salt house Point

Whitford Burrows	Salthouse Point
Koordinati	Koordinati
OS X (lejn il-Lvant) 244680	OS X (lejn il-Lvant) 252330
OS Y (lejn it-Tramuntana) 195115	OS Y (lejn it-Tramuntana) 195847
L-eqreb Kodiċi Postali SA3 1DL	L-eqreb Kodiċi Postali SA4 3SN
Lat (WGS84) N51:38:00 (51,633343)	Lat (WGS84) N51:38:31 (51,641982)
Long (WGS84) W4:14:44 (-4,245646)	Long (WGS84) W4:08:08 (-4,135504)
Lat,Long 51,633343,-4,245646	Lat,Long 51,641982,-4,135504
Nat Grid SS446951 / SS4468095115	Nat Grid SS523958 / SS5233095847

- 2) il-marġ salmastru ta' Penclawdd u Crofty — minn Salthouse Point sal-Loughor Bridge

Salthouse Point	Loughor Bridge
Koordinati	Koordinati
OS X (lejn il-Lvant) 252330	OS X (lejn il-Lvant) 256120
OS Y (lejn it-Tramuntana) 195847	OS Y (lejn it-Tramuntana) 198082
L-eqreb Kodiċi Postali SA4 3SN	L-eqreb Kodiċi Postali SA4 6TP
Lat (WGS84) N51:38:31 (51,641982)	Lat (WGS84) N51:39:47 (51,663047)
Long (WGS84) W4:08:08 (-4,135504)	Long (WGS84) W4:04:54 (-4,081691)
Lat,Long 51,641982,-4,135504	Lat,Long 51,663047,-4,081691
Nat Grid SS523958 / SS5233095847	Nat Grid SS561980 / SS5612098082

3) il-marġ salmastru ta' CWM Ivy — kif muri bil-blu skur fuq il-Mappa B u l-Mappa C hawn taht.

---

Koordinati


---

OS X (lejn il-Lvant) 244220  
 OS Y (lejn it-Tramuntana) 194094  
 L-eqreb Kodiċi Postali SA3 1DL  
 Lat (WGS84) N51:37:27 (51,624043)  
 Long (WGS84) W4:15:07 (-4,251832)  
 Lat,Long 51,624043,-4,251832  
 Nat Grid SS442940 / SS4422094094

---

Mappa Ċ

**Il-marġ salmastru ta' Cwm Ivy**



5. **Rabta maż-żona ġeografika**

Il-“Gower Salt Marsh Lamb” għandu reputazzjoni bħala prodott ta' kwalità li jitwieled, jitrabba u jiġi skarnat fil-penisola ta' Gower fin-Nofsinhar ta' Wales. Huwa prodott naturali stagunali li jinsab għall-bejgh minn Ġunju sa tmien Diċembru.

Il-laħam tal-ħaruf jiġi prodott b'sistema ta' trobbija estensiva tradizzjonali li permezz tagħha, il-karatteristiċi u l-kwalitajiet tal-prodott finali huma influwenzati miż-żewġ fatturi ewlenin li ġejjin:-

- Id-dieta naturali tal-ħrief, li tikkonsisti mir-ragħa fuq il-hxejjex partikolari tal-marġ salmastru li jikbru tul il-kosta tat-Tramuntana ta' Gower.
- Il-baži tal-għarfien u l-hiliet tal-produtturi li żviluppat maż-żmien u li ilha relattivament l-istess għal bosta generazzjonijiet.

Dawn il-fatturi jikkostitwixxu rabta qawwija bejn iż-żona ġeografika u l-prodott finali, u jikkontribwixxu għat-togħma u għall-karatteristiċi partikolari tal-prodott.

Il-ħrief tal-“Gower Salt Marsh Lamb” iqattgħu mill-inqas xahrejn jirgħu fil-marġ salmastru mal-kosta tat-Tramuntana tal-penisola ta' Gower, iżda xi whud minnhom jithallew jirgħu hemm anki sa tmien xhur. Dan il-marġ salmastru fih madwar 4 000 ettaru u jirrapprezenta daqs 22 % tar-riżorsa tal-marġ salmastru ta' Wales.

Il-ħxejjex naturali tal-marġ salmastru evolwew permezz tal-kombinazzjoni tal-klima u t-tip ta' ħamrija. Is-salinità u l-pH tal-ħamrija jinfluwenzaw it-tip uniku u d-distribuzzjoni tal-ħxejjex. Il-marġ salmastru huwa aċiduż minnu, u l-pH tipiku tiegħu huwa ta' 4. Karatteristika partikolari tal-marġ salmastru tat-Tramuntana ta' Gower hija li fih kontenut kbir ta' ramel u b'hekk jiskula tajjeb. Dan il-fatt jinkoraġġixxi li b'mod predominanti jikbru ħxejjex tal-marġ salmastru, u minħabba f'hekk il-marġ huwa riżorsa tajba għar-ragħa tal-“Gower Salt Marsh Lamb”, li fuqu jiffjorixxi.

Fil-marġi salmastri tikber firxa ta' pjanti alofitiċi partikolari għal dik iż-żona, iżda l-iżjed li jikbru huma komunitajiet ta' pjanti tal-livelli tan-nofs u ta' fuq tal-marġ, u hemm rappreżentanza qawwija taż-żewġ speċijiet elenkati fl-Anness 1 tad-Direttiva tal-KE dwar il-Ħabitats u l-Fawna u l-Flora Selvaġġa:-

- Il-Merġħat Salmastri Atlantici
- Salicornia u speċijiet oħra annwali ta' żoni bit-tajn u bir-ramel.

Hija d-dieta tal-ħrief, li jeklu diversità tal-alofiti mifruxa mal-marġ salmastru tat-Tramuntana ta' Gower, li tikkontribwixxi għat-“toġhma aromatika ta' ħxejjex bi ħjiel melhin” tal-laħam tal-“Gower Salt Marsh Lamb”.

Il-valur nutrittiv li jinkiseb mill-marġ huwa baxx meta mqabbel mar-ragħa s-supplimentat mill-agrikultura. Il-ħrief huma liberi jirgħu fuq spazji kbar miftuhin, u b'hekk laħamhom ma filx wisq xaħam, il-muskoli jiżviluppaw sew, u l-ġogi ta' riġlehom huma ddefiniti tajjeb. Din is-sistema estensiva ta' ragħa twassal biex il-ħrief “Gower Salt Marsh Lamb” idumu iżjed biex jimaturaw minn dawk li jitrabbew b'sistemi intensivi, u dan jikkontribwixxi għall-karatteristiċi tal-karkassi tagħhom u għall-kwalitajiet li jagħmlu l-laħam tagħhom tant tajjeb għall-ikel. Billi jikbru bil-mod, il-laħam tal-ħrief “Gower Salt Marsh Lamb” jilhaq jiżviluppa kompletament “it-toġhma ekwilibrata, tenera, ħlejjja u delikata” bi “ħjiel ta' ħaxix, ta' ħxejjex aromatiċi u kemxejn mielha” mid-dieta tagħhom ta' speċijiet diversi ta' ħxejjex alofitiċi.

It-trobbija u l-produzzjoni tal-ħrief “Gower Salt Marsh Lamb” jirrikjedu għarfien partikolari u kompetenzi speċifiċi għaliex l-annimali jirgħu fuq terren singolari li joffrilhom sfida fiżika. Dawn il-ħiliet u t-tradizzjonijiet żviluppaw maż-żmien, u ntirtu minn generazzjoni għal oħra. Il-ħiliet speċifiċi huma elenkati hawn taħt:

- L-għarfien tal-imġiba tal-marġ salmastru u tal-meded tal-marea, biex dak li jkun jiproteġi n-nagħaġ u l-ħrief mill-marea. Xogħol il-produttur, u ż-żmien meta jrid isir ċertu xogħol importanti, huma ddetati mill-marea, u mill-kalendarju tagħha.
  - L-għarfien dwar liema razez (u taħlitiet ta' razez) ta' nagħaġ li l-aħjar li jintgħažlu u jintużaw biex jirreżistu għad-diffikultajiet u l-isfidi biex jirgħu fil-marġ salmastru bil-bosta kanali fondi li jaqsmuh. Jintgħažlu annimali b'saħħithom u aġli li jkollhom saqajhom tajbin u jkunu addattati biex jimxu fuq art li ħafna drabi tkun instabbli u mifqugħa bl-ilma.
  - Aktar dipendenza fuq il-ħiliet tar-rgħajja biex in-nagħaġ u l-ħrief jitmexxew fil-marġ salmastru, bil-beraħ enormi tiegħu, maqsum minn kanali fondi li jirrestringu l-moviment tan-nagħaġ. Billi hemm spazji kbar ta' dan it-terren li huma aċċessibbli biss bil-mixi, ir-rgħajja jkollhom jiddependu fuq il-ħiliet tal-klieb imħarrġin tagħhom.
  - Ġestjoni tar-ragħa u għarfien tal-marġ salmastru u tal-veġetazzjoni partikolari li tikber fih, biex il-produzzjoni tal-ħrief tkun sinkronizzata maċ-ċikli tat-tkabbir u d-disponibbiltà tad-diversi ħxejjex.

Il-ħrief ilhom mill-Medju Evu jirgħu fil-marġ salmastru, u s-sistema tar-ragħa f'it li xejn inbidlet minn dak iż-żmien. Fl-1976 kien hemm 30 bidwi bid-dritt li jhallu n-nagħaġ jirgħu fil-marġ salmastru ta' Gower, u l-marġ kien isostni eluf ta' nagħaġ. Fl-2018, fil-marġ salmastru thallew jirgħu madwar 3 500 ħaruf minn tmien produtturi.

## Referenza għall-pubblikazzjoni tal-Ispesifikazzjoni tal-Prodott

Gower Salt Marsh Lamb - GOV.UK ([www.gov.uk](http://www.gov.uk))